

12. සීමා සහිත සමාගමක මූල්‍ය ප්‍රකාශන පිළියෙල කිරීම.

සීමිත සමාගමක් යනු,

2007 අංක 07 දරණ සමාගම් පනත යටතේ සංස්ථාගත කරන ලද නෛතික පුද්ගලභාවයක් ඇති අයිතිකරුවන්ගේ/කොටස්කරුවන්ගේ වගකීම සීමාසහිත වන කොටස් නිකුත් කර ප්‍රාග්ධනය රැස් කර ගන්නා අඛණ්ඩ පැවැත්මක් ඇති ව්‍යාපාර සංවිධාන වර්ගයකි.

සීමා සහිත සමාගමක පවත්වා ගන්නා පොත්පත් හා වාර්තා

- මුදල් ලැබීම් හා මුදල් වියදම් කළ ආකාරය දැක්වෙන වාර්තා
- සමාගමක වත්කම් හා බැරකම් පිළිබඳ වාර්තා
- වෙළඳ භාණ්ඩ ණයට ගැනුම් හා ණයට විකුණුම් පිළිබඳ ගනුදෙනුකරුවන්ගේ හා සැපයුම්කරුවන්ගේ වාර්තා
- අවසාන තොග වාර්තා
- සේවා සපයන ආයතනයක් නම් සේවා වාර්තා

කොටසක් යනු,

සමාගමේ මුළු ප්‍රාග්ධනය සමාන ඒකක වලට බෙදූ විට එම එක් ඒකකයක් කොටසක් ලෙස හැදින් වේ.

සීමිත සමාගමක කොටස් වර්ග

කොටස් යනු වංචල දේපළකි.(සමාගම් පනත 49 වගන්තිය)

- සාමාන්‍ය කොටස්/ ස්කන්ධ කොටස්
- වරණීය කොටස්
- විශේෂිත කොටස්

ප්‍රකාශිත ප්‍රාග්ධනය

සමාගමක් කොටස් නිකුත් කර ගන්නා ප්‍රාග්ධනය ප්‍රකාශිත ප්‍රාග්ධනය වේ.

සමාගම් පනතේ 58 වගන්තිය අනුව කොටස් නිකුත් කිරීම සම්බන්ධයෙන් සහ කොටස් මත වූ ඇරයුම සම්බන්ධයෙන් සමාගමට ලැබුණු හා ලැබිය යුතු මුදල් වල එකතුවයි.

කොටසක ප්‍රතිෂ්ඨාව

කොටසක ප්‍රතිෂ්ඨාව යනු කොටසක නිකුතු අගයයි.

කොටසක ප්‍රතිෂ්ඨාව,

- මුදල්
- පොරොන්දු නොවටු
- අනාගත සේවා
- වත්කම් හා දේපළ
- වෙනත් සුරැකුම්පත් මගින් ලබා ගත හැකිය.

ප්‍රසිද්ධ කොටස් නිකුත් කිරීම සිදුකළ හැකි අවස්ථා 02කි.

1. මූලික ප්‍රසිද්ධ නිකුතුව
2. පරිණත ප්‍රසිද්ධ නිකුතුව

ප්‍රසිද්ධ නිකුතුව කොටසක මිල එකවර ලබා ගැනීමට අදාළ ඡ'නල් සටහන්

- අයදුම්පත්‍ර සමග මුදල් ලැබීම

මුදල් ගිණුම	හර	XXXX
කොටස් නිකුත් කිරීමේ ගිණුම බැර		XXXX

- කොටස් විභජනය කිරීම

කොටස් නිකුත් කිරීමේ ගිණුම හර	XXXX
ප්‍රකාශ කළ සාමාන්‍ය කොටස් ප්‍රාග්ධන ගිණුම බැර	XXXX

නිකුත් කරනු ලබන ප්‍රමාණයට වඩා වැඩිපුර අයදුම්පත් ලැබී ඇති විටෙක එම ප්‍රමාණයට අදාළ මුදල ආපසු යැවීම සිදු කල යුතුය. වැඩිපුර ලද අයදුම්පත් කිසියම් අනුපාතයකට කොටස් පවරාදීම සිදු කල හැකිය. එය සමානුපාතික විභජනය ලෙස හැඳින්වේ.

- වැඩිපුර ලද මුදල් ආපසු යැවීම.

කොටස් නිකුත් කිරීමේ ගිණුම හර	XXXX
මුදල් ගිණුම බැර	XXXX

උදාහරණ :- 2021/04/01 දින සීමිත සාරාංශ පොදු සමාගම කොටසක් රු.30 බැගින් කොටස් 50000 ක් මහජනයාට නිකුත් කිරීමට සංස්ථා ප්‍රකාශයක් නිකුත් කරන ලදී. අයදුම්පත් භාර ගන්නා අවසාන දිනට කොටස් 60000 ක් සඳහා අයදුම්පත්‍ර ලැබී තිබුණි. 2021/05/15 දින වැඩිපුර ලද මුදල් ආපසු යවා ඉතිරි මුදල් ප්‍රාග්ධනික කරන ලදී. ඉහත කොටස් නිකුත් කිරීම සම්බන්ධව ගිණුම්ගත වන ආකාරය පෙන්වන්න.

හිමිකම් කොටස් නිකුත් කිරීම.

සීමිත සමාගමක දැනට සිටින සාමාන්‍ය කොටස් හිමියන්ට මුදල් අය කරගෙන කිසියම් අනුපාතයකට කොටස් නිකුත් කිරීමයි.

හිමිකම් කොටස් නිකුත් කිරීම පහත පරිදි ගිණුම්ගත කෙරේ.

මුදල් ගිණුම	හර	XXXX
ප්‍රකාශ කළ සාමාන්‍ය කොටස් ප්‍රාග්ධන ගිණුම බැර		XXXX

සංචිත ප්‍රාග්ධනික කිරීම.

සීමිත සමාගමක දැනට සිටින සාමාන්‍ය කොටස් හිමියන්ට මුදල් අය කරගෙන නොගෙන සංචිත භාවිතා කර කිසියම් අනුපාතයකට කොටස් නිකුත් කිරීමයි.

සංචිත ප්‍රාග්ධනික කිරීම පහත පරිදි ගිණුම්ගත කෙරේ.

අදාළ සංචිත ගිණුම	හර	XXXX
ප්‍රකාශ කළ සාමාන්‍ය කොටස් ප්‍රාග්ධන ගිණුම බැර		XXXX

උදාහරණ 01 :- සීමිත නදී පොදු සමාගමේ 2021/01/01 දිනට මූල්‍ය තත්ව ප්‍රකාශනයෙන් පහත ශේෂ උපුටා ගන්නා ලදී.

ප්‍රකාශ කළ සාමාන්‍ය කොටස් ප්‍රාග්ධනය (කොටස් 100000)	රු. 5000000
ප්‍රත්‍යාගණන සංචිතය	රු. 1500000
පොදු සංචිතය	රු. 500000
රඳවාගත් ඉපැයුම්	රු. 1750000

2021/01/01 දින අධ්‍යක්ෂ මණ්ඩලය විසින්,

1. සමාගමේ දැනට සිටින කොටස්කරුවන්ට 5:1 බැගින් රු.40 ක ප්‍රතිෂ්ඨාවකට හිමිකම් කොටස් නිකුතුවක් කිරීම.
2. හිමිකම් කොටස් නිකුතුවක් කිරීමට පෙර පැවති සෑම සාමාන්‍ය කොටස් 5:1 බැගින් රු.40 ප්‍රතිෂ්ඨාවකට රඳවාගත් ඉපැයුම් ප්‍රාග්ධනික කිරීම.

අවශ්‍ය වන්නේ,

1. හිමිකම් නිකුතුවට හා සංචිත ප්‍රාග්ධනික කිරීමට අදාළ ඡ'නල් සටහන් දැක්වීම.
2. හිමිකම් නිකුතුවට හා සංචිත ප්‍රාග්ධනික කිරීමට පසු මූල්‍ය තත්ව ප්‍රකාශ උදාහරණ දැක්වීම.

උදාහරණ 02 :- හිමිකම් කොටස් නිකුතුව හා සංචිත ප්‍රාග්ධනික කිරීම අතර සමානකමක් හා වෙනස්කමක් බැගින් දක්වන්න.

සීමාසහිත පොදු සමාගමක මූල්‍ය ප්‍රකාශන පිළියෙල කිරීම.

සීමාසහිත පොදු සමාගමක මූල්‍ය ප්‍රකාශන අවශ්‍යතා 02ක් පදනම් කරගෙන පිළියෙල කරනු ලැබේ.

1. විශේෂ පරමාර්ථ සඳහා
2. පොදු පරමාර්ථ සඳහා

සමාගමක කළමනාකාරිත්ව අවශ්‍යතා සඳහා සියලු තොරතුරු ඇතුළත් කරමින් පිළියෙල කරන මූල්‍ය ප්‍රකාශ විශේෂ පරමාර්ථ සඳහා මූල්‍ය ප්‍රකාශ වන අතර ඒවා විස්තරාත්මක මූල්‍ය ප්‍රකාශ ලෙසද හැඳින් වේ.

බාහිර පාර්ශවයන්ගේ අවශ්‍යතා මත පොදුවේ ගිණුම්කරණ තොරතුරු සැපයීම සිදුකෙරෙන මූල්‍ය ප්‍රකාශන පොදු පරමාර්ථ මූල්‍ය ප්‍රකාශන ලෙස හැඳින් වේ.

පොදු පරමාර්ථ මූල්‍ය ප්‍රකාශන පිළියෙල කිරීමේදී ඒ සඳහා,

- ශ්‍රී ලංකා ගිණුම්කරණ ප්‍රමිත අංක 01 හි නිර්දේශ, ආකෘතිය හා මග පෙන්වීම.
- මූල්‍ය වාර්තාකරණයේ සංකල්පනාත්මක රාමුවේ නිර්දේශ
- 2007 අංක 07 දරණ සමාගම් පනතේ විධිවිධාන
- ශ්‍රී ලංකා ගිණුම්කරණ හා විගණන ප්‍රමිත කමිටු මග පෙන්වීම් ආදිය අදාළ කර ගත යුතු වේ.

පොදු පරමාර්ථ මූල්‍ය ප්‍රකාශන වල සංරචකයන් පහත දැක්වේ.

- ලාභ හෝ අලාභ හා වෙනත් විස්තීර්ණ ආදායම් ප්‍රකාශනය
- මූල්‍ය තත්ව ප්‍රකාශනය
- හිමිකම් වෙනස් වීමේ ප්‍රකාශනය
- මුදල් ප්‍රවාහ ප්‍රකාශනය
- ගිණුම් ප්‍රතිපත්ති හා සටහන්

සමාගම් අභ්‍යාසය හා සම්බන්ධ ගැලපිලි

ආදායම් බදු

සීමිත සමාගමක් සමාගමේ නමින් බදු ගෙවිය යුතුය. යම් කිසි කාලච්ඡේදයකට අදාලව මුළු ආදායම් බද්ද ලාභ හෝ අලාභ හා වෙනත් විස්තීර්ණ ආදායම් ප්‍රකාශනයේ බදු පෙර ලාභයෙන් අඩුකර කාලච්ඡේදයේ ලාභය ගණනය කළ යුතුය. බොහෝ අවස්ථාවල යම් කිසි කාලච්ඡේදයකට අදාල මුළු බද්දෙන් යම් ප්‍රමාණයක් ඇස්තමේන්තු කර වෙන් කිරීමක්(ප්‍රතිපාදනයක්)සිදු කරනු ලැබේ. එම වෙන් කළ ප්‍රමාණයට අදාලව මුදල් ගෙවනු ලබන්නේ ඊළඟ ගිණුම් කාලච්ඡේදයේ වේ. එබැවින් යම් කාලච්ඡේදයක ආදායම් බද්දට පෙර කාලච්ඡේදයේ ආදායම් බදු වලට අදාල උෂ්‍ය බදු ප්‍රතිපාදන හෝ අධි බදු ප්‍රතිපාදන ගැලපීමට සිදුවේ.

උදාහරණ :-සීමිත නදුන් පොදු සමාගමේ ආදායම් බදු සම්බන්ධව 2021/03/31 දිනට ශේෂ පිරික්සුමෙන් උපුටා ගත් තොරතුරු පහත දැක්වේ.

	හර (රු. '000)	බැර(රු. '000)
ආදායම් බදු ප්‍රතිපාදන 2019/2020		150
ගෙවූ බදු		
2019/2020	140	
2020/2021	500	

වර්ෂයේ මුළු ආදායම් බද්ද රු. 750000 ලෙස ඇස්තමේන්තු කර ඇත.

පිළිතුර- සටහන 03 ආදායම් බදු රු.('000)

වසරේ ආදායම් බද්ද 750

(-)පෙර වසරේ අධි බදු ප්‍රතිපාදන (10)

740

රු.740000ක් ලාභ හෝ අලාභ ප්‍රකාශනයේ ආදායම් බදු ලෙස දැක්විය යුතු අතර 2020/2021 වර්ෂයට අදාලව තවමත් නොගෙවූ ප්‍රමාණය (750000-500000)=250000 ක් මූල්‍ය තත්ව ප්‍රකාශනයේ ජංගම වගකීම් යටතේ දැක්විය යුතුය.

ගැටළු

1) සීමිත ඵරංග පොදු සමාගමේ 2021/03/31 ට ශේෂ පිරික්සුමෙන් උපුටා ගත් තොරතුරු බහත දැක්වේ.

	හර රු('000)	බැර රු('000)
ගෙවූ ආදායම් බදු	1900	
2020/04/01 දිනට ප්‍රතිපාදන		600

අතිරේක තොරතුරු

ගෙවන ලද ආදායම් බදු තුළ පෙර වර්ෂය සඳහා ගෙවූ රු. 500000 ක් හා ප්‍රවර්තන වර්ෂයේ ප්‍රථම කාර්තු 03 සඳහා ගෙවූ ආදායම් බදුද ඇතුළත් වේ. ප්‍රවර්තන වර්ෂයේ අවසාන කාර්තුව සඳහා ගෙවිය යුතු ආදායම් බදු රු.200000 ක් ලෙස ඇස්තමේන්තු කර ඇත.

අවශ්‍ය වන්නේ,

ආදායම් බදු ගැලපීම(සටහන) පෙන්වන්න.

(අ.පො.ස (උ.පෙළ) 2021)

2) සීමිත වික්‍රම පොදු සමාගමේ 2020/03/31 ට ශේෂ පිරික්සුමෙන් උපුටා ගත් තොරතුරු බහත දැක්වේ.

	හර රු('000)	බැර රු('000)
ගෙවූ ආදායම් බදු	1250	
2019/04/01 දිනට ප්‍රතිපාදන		400

අතිරේක තොරතුරු

වර්ෂය තුළ ගෙවූ ආදායම් බදු තුළ පසු ගිය වර්ෂය සඳහා ගෙවූ රු. 520000ක් ඇතුළත් වේ. 2020.03.31 දිනෙන් අවසන් වර්ෂය සඳහා මුළු ආදායම් බදු වගකීම රු. 650000 ක් ලෙස ඇස්තමේන්තු කර ඇත.

අවශ්‍ය වන්නේ,

ආදායම් බදු ගැලපීම(සටහන) පෙන්වන්න.

(අ.පො.ස (උ.පෙළ) 2020)

3) සීමිත සනුග පොදු සමාගමේ 2019/03/31 ට ශේෂ පිරික්සුමෙන් උපුටා ගත් තොරතුරු බහන දැක්වේ.

ආදායම් බදු ගෙවීම්	හර රු('000)	බැර රු('000)
2018/04/01 දිනට ප්‍රතිපාදන	1950	725

අතිරේක තොරතුරු

වසර තුළ ගෙවූ ආදායම් බදු තුළ පෙර වර්ෂයට අදාළව ගෙවූ රු. 600000 ක් ඇතුළත් වේ. ප්‍රවර්තන වර්ෂයේ අවසාන කාර්තුව සඳහා ගෙවිය යුතු ආදායම් බදු රු. 200000 ක් ලෙස ඇස්තමේන්තු කර ඇත. 2019/03/31 න් අවසන් වර්ෂය සඳහා මුළු ආදායම් බදු වගකීම රු. 1920000 ක් ලෙස ඇස්තමේන්තු කර ඇත.

අවශ්‍ය වන්නේ,

ආදායම් බදු ගැලපීම(සටහන) පෙන්වන්න.

(අ.පො.ස (උ.පෙළ) 2019)

දේපළ පිරිසත හා උපකරණ සම්බන්ධ ගැලපීම්

1) සී/ස කසුන් පොදු සමාගමේ 2021/03/31 දිනට පිළියෙල කළ ශේෂ පිරික්සුමෙන් පහත තොරතුරු උපුටා ගන්නා ලදී.

	පිරිවැය/ප්‍රත්‍යාගණන අගය (රු'000)	සමුච්චිත ක්ෂය(රු'000)
ඉඩම්	5000	
ගොඩනැගිලි	1500	750
මෝටර් රථ	2500	500
ලී බඩු	500	90

අතිරේක තොරතුරු

- 2020/03/31 දින ඉඩම රු. 4500000 කට දෙවන වර ප්‍රත්‍යාගණනය කරන ලද නමුත් ගිණුම් වල සටහන් කර නොමැත. එය පළමු ප්‍රත්‍යාගණනයෙන් ලද අතිරික්තය රු. 400000 කි. එසේම 2020/03/31 දින ගොඩනැගිලි ප්‍රථම වරට රු. 1200000 කට ප්‍රත්‍යාගණනය කරන ලදී.
- පිරිවැය රු. 1000000 ක් වූ මෝටර් රථයක් 2020/01/01 දින රු. 750000 කට විකුණන ලදී. මෙම මෝටර් රථය 2017/01/01 දින මිලට ගෙන තිබිණි. විකිණීමෙන් ලද මුදල මුදල් ගිණුම හර කර විකුණුම් ගිණුම බැර කිරීම හැර වෙනත් කිසිදු සටහනක් තබා නොමැත.
- 2019/07/01 දින රු. 200000 කට ලී බඩු මිලට ගෙන නිවැරදිව ගිණුම් තබා ඇත.
- ව්‍යායෝගික දේපළ පිරිසත හා උපකරණ පහත ආකාරයට සරල මාර්ග ක්‍රමයට ක්ෂය කරනු ලැබේ.
 - ගොඩනැගිලි 05%
 - මෝටර් රථ 10%
 - ලී බඩු 15%

අවශ්‍ය වන්නේ,

දේපළ පිරිසත උපකරණ සම්බන්ධ ගැලපීම(සටහන) පෙන්වන්න.

විසඳුම

රු.('000)

විස්තරය	ඉඩම්	ගොඩනැගිලි	මොටර් රථ	ලී බඩු	එකතුව
2019/04/01 ශේෂය	5000	1500	2400	300	9200
මිලදී ගැනීම්	-	-	-	200	200
ඉවත් කිරීම්	-	-	(1000)	-	(1000)
ප්‍රත්‍යාගණනය	(500)	150	-	-	(350)
ප්‍රත්‍යාගණනය මත ක්ෂය මාරු කිරීම්	-	(450)	-	-	(450)
2020/03/31 ශේෂය	4500	1200	1400	500	7600
සමුච්චිත ක්ෂය					
2019/04/01 ශේෂය	-	375	480	90	945
වර්ෂයේ ක්ෂය	-	75	215	52.5	342.5
ඉවත් කළ ක්ෂය	-	-	(300)	-	(300)
ප්‍රත්‍යාගණනය මත ක්ෂය ඉවත් කිරීම්	-	(450)	-	-	(450)
2020/03/31 ශේෂය	-	-	395	142.5	537.5
2020/03/31 ධාරණ අගය	4500	1200	1005	357.5	7062.5

මුළු ධාරණ අගය රු.7062.5 මූල්‍ය තත්ව ප්‍රකාශනයේ දැක්විය යුතුය.

පෙරවැඩ

- 1) වෙනත් විස්තීර්ණ ආදායම් ගිණුම හර 400 (වෙනත් විස්තීර්ණ ආදායම් යටතේ අඩුකර දැක්විය යුතුය)
වෙනත් වියදම් ගිණුම හර 100 (වෙනත් වියදම් යටතේ වියදමක් ලෙස දැක්විය යුතුය)
ඉඩම් ගිණුම බැර 500
- 2) වර්ෂයට අදාළ ක්ෂය ප්‍රමාණය පරිපාලන වියදම් යටතේ දැක්විය යුතුය
ප්‍රත්‍යාගණන අතිරික්තය රු. 150000ක් වෙනත් විස්තීර්ණ ආදායම් යටතේ එකතු කර දැක්විය යුතුය.
- 3) විකිණීමෙන් ලද මුදල දැනට විකුණුම් ගිණුමේ ඇති නිසා එයින් ඉවත් කර මොටර් රථ විකුණුම් ගිණුමට මාරු කළ යුතුය.
විකිණීමෙන් ලද ලාභය වෙනත් ආදායම් සටහන තුළ දැක්විය යුතුය.

ගැටළු

- 01) සීමිත ඵරංග පොදු සමාගමේ 2021/03/31 දිනට සාරාංශගත ශේෂ පිරික්සුමෙන් උපුටා ගත් තොරතුරු පහත පරිදි වේ.
- | | | |
|--------------------------|---------------|----------------|
| | හර රු.('000) | බැර රු.('000) |
| දේපළ පිරියත උපකරණ | | |
| ඉඩම් -පිරිවැයට | 10000 | |
| ගොඩනැගිලි -පිරිවැයට | 18000 | |
| කාර්යාල උපකරණ- පිරිවැයට | 7500 | |
| මොටර් රථ - ශේෂය | 20000 | |
| 2021/03/31 සමුච්චිත ක්ෂය | | |
| ගොඩනැගිලි | | 3000 |
| කාර්යාල උපකරණ | | 1500 |
| මොටර් රථ | | 6500 |

අතිරේක තොරතුරු

- 2020/06/30 දින රු. 1200000 ක පිරිවැයකට කාර්යාල උපකරණ මිලට ගෙන ඇති අතර එය නිවැරදිව ගිණුම්ගත කර ඇත. මෙය දේපල පිරිසිදු උපකරණ සම්බන්ධ එකම මිලදී ගැනීම වේ.
- ඉඩම් හා කාර්යාල උපකරණ ඒවායේ වෙළඳපල මිලට 2021/03/31 දින ප්‍රථම වරට පහත පරිදි ප්‍රත්‍යාගණනය කරණ ලදී.

ඉඩම්	15000
කාර්යාල උපකරණ	5000

මෙම ප්‍රත්‍යාගණනය සම්බන්ධව ගිණුම් තබා නැත.

- ප්‍රවර්තන වර්ෂය සඳහා ගොඩනැගිලි හා කාර්යාල උපකරණ ක්ෂය නිවැරදිව ගණනය කර ගිණුම් ගත කර ඇත.
- 2020/10/01 දින මෝටර් රථයක් රු. 4000000 කට විකුණන ලදී. මෙම මෝටර් රථය 2018/10/01 දින රු. 5000000 කට මිලදීගෙන තිබූ අතර සමාගම විසින් මෝටර් රථයේ පිරිවැය මත වාර්ෂිකව 20% බැගින් සරල මාර්ග ක්‍රමයට ක්ෂය කරනු ලබයි. මෝටර් රථය විකිණීමෙන් ලද මුදල මුදල් ගිණුමට හර කර මෝටර් රථ ගිණුමට බැර කර ඇත. මීට අදාල වෙනත් කිසිදු ගිණුම් සටහනක් තබා නොමැත.
- පරිපාලන වියදම් තුළ හා බෙදා හැරීමේ පිරිවැය තුළ පහත පරිදි වර්ෂයේ ක්ෂය අඩංගු වේ.

පරිපාලන වියදම් (රු. '000) බෙදා හැරීමේ පිරිවැය (රු. '000)

ගොඩනැගිලි ක්ෂය	900	
මෝටර් රථ ක්ෂය		4800
කාර්යාල උපකරණ ක්ෂය	750	

අවශ්‍ය වන්නේ,

දේපල පිරිසිදු උපකරණ සම්බන්ධ ගැලපීම් (සටහන) දැක්වීම (අ.පො.ස (උ.පෙළ) 2021)

02) සීමිත විකුණ පොදු සමාගමේ 2020/03/31 දිනට සාරාංශගත ශේෂ පිරික්සුමෙන් උපුටා ගත් තොරතුරු පහත පරිදි වේ.

	හර (රු. '000)	බැර (රු. '000)
දේපල පිරිසිදු උපකරණ ධාරණ වටිනාකම	49500	
2019/04/01 ට ඉඩම් ප්‍රත්‍යාගණන සංචිතය		3500

අතිරේක තොරතුරු

- දේපල පිරිසිදු උපකරණ සම්බන්ධ පහත තොරතුරු සපයා ඇත. (රු. '000)

	2019/04/01	ප්‍රවර්ථන වර්ෂය	ප්‍රවර්ථන වර්ෂය	202/03/31 ට	2020/03/31ට
	දිනට පිරිවැය/	තුළ මිලදී ගැනීම්	සඳහා ක්ෂය	සමුච්චිත ක්ෂය	ධාරණ අගය
	ප්‍රත්‍යාගණන අගය				
ඉඩම්	22500				22500
ගොඩනැගිලි	9500	5000	725	4500	10000
මෝටර් රථ	9500	6000	1550	3500	12000
කාර්යාල උපකරණ	7500	-	1500	2500	5000

වාසාපාරයේ ඉඩම් ප්‍රථම වරට 2016/03/31 දින ප්‍රත්‍යාගණනය කර ඇත. මෙම ප්‍රත්‍යාගණනයෙන් ඇති වූ අතිරික්තය ඉඩම් ප්‍රත්‍යාගණන සංචිතය තුළින් නිරූපණය වේ. මෙම ඉඩම් 2020/03/31 දින දෙවන වරට රු. 18000000 ප්‍රත්‍යාගණනය කර ඇත. කෙසේ වුවද එය මෙතෙක් ගිණුම්ගත කර නොමැත. වර්ෂය තුළ ගොඩනැගිලි හා මෝටර් රථ පිළිවෙලින් 2019/10/01 දින හා 2020/01/01 දින මිලදී ගෙන ඇත. කෙසේ වුවද මිලදී ගත් දිනය නොසලකා වැරදි සහගත ලෙස වත්කම් වල අවසාන පිරිවැය මත ප්‍රවර්තන වර්ෂයේ ක්ෂය ගණනය කර ඇත.

පරිපාලන වියදම් තුළ රු 2225000 ක ක්ෂය වියදම් ඇතුළත් වේ.

දේපළ පිරියත උපකරණ සරල මාර්ග ක්‍රමයට පහත පරිදි ක්ෂය කෙරේ.

ගොඩනැගිලි 5% මෝටර් රථ 10% කාර්යාල උපකරණ 20%

මෝටර් රථ භාණ්ඩ බෙදාහැරීමේ කාර්යට යොදා ගනු ලබන අතර අනෙකුත් වත්කම් පරිපාලන කටයුතු සඳහා භාවිතා කෙරේ.

අවශ්‍ය වන්නේ,

දේපළ පිරියත උපකරණ සම්බන්ධ ගැලපීම් (සටහන) දැක්වීම (අ.පො.ස (උ.පෙළ) 2020)

කල්බදු සම්බන්ධ ගැලපීම්

සීමිත නදීගන් පොදු සමාගම විසින් යන්ත්‍රයක භාවිත අයිතිය වසර 04කට ලබා ගැනීම සඳහා 2020/04/01 දින සමාගම විසින් කල්බදු ගිවිසුමකට එළඹෙන ලදී. රු. 400000 ක මූලික ගෙවීමක් ද රු. 50000 ක මූලික සෘජු පිරිවැයකද ගෙවන ලදී. වාර්ෂික කල්බදු වාරිකයක වටිනාකම රු. 1000000 කි. ප්‍රථම වාරිකය 2021/03/31 දින ගෙවිය යුතුය. කල්බද්දේ ගමා පොලී අනුපාතිකය 10% ක් වන අතර එයට අදාල වට්ටම් සාධක පහත දී ඇත.

වසර	1	2	3	4
වට්ටම් සාධක	0.909	0.826	0.751	0.683

මූලික ගෙවීම, මූලික සෘජු පිරිවැය හා ගෙවූ කල්බදු වාරිකය කල්බදු ගෙවීම් ගිණුම හර මුදල් ගිණුම බැර කිරීම හැර වෙනත් සටහනක් තබා නොමැත. මෙම යන්ත්‍රයේ සුන්බුන් අගය රු. 119000 ක් ලෙසද එලදායි ජීව කාලය වසර 05 ක් ලෙසද ඇස්තමේන්තු කර ඇත. (කල්බදු කාලය අවසානයේ වත්කමේ අයිතිය ගැනුම්කරුට මාරු වේ.)

අවශ්‍ය වන්නේ, කල්බදු සම්බන්ධ ගැලපීම් (සටහන) පෙන්වන්න.

විසඳුම

පෙර වැඩ

<u>සටහන 05</u>	<u>රු.</u>	භාවිත අයිතිය ඇති වත්කමේ පිරිවැය රු.
භාවිත අයිතිය ඇති යන්ත්‍රයේ පිරිවැය	= 3619000	මූලික ගෙවීම = 400000
(-) සමුච්චිත ක්ෂය	= (700000)	මූලික සෘජු පිරිවැය = 50000
2021/03/31 දිනට ධාරණ අගය	= <u>2919000</u>	කල්බදු වගකීම = <u>3169000</u>
2021/03/31 දිනට කල්බදු වගකීම රු.	2260000	<u>3619000</u>

ජංගම වගකීම්	ජංගම නොවන වගකීම්	කල්බදු වගකීම			
රු. 826000	රු. 1434000	වර්ෂය	වාරිකය	වට්ටම් සාධකය	වර්තමාන අගය
• කල්බදු පොලී මූල්‍ය වියදමකි		1	1000000	0.909	909000
• වාර්ෂික ක්ෂය පරිපාලන වියදමකි.		2	1000000	0.826	826000
		3	1000000	0.751	751000
		4	1000000	0.683	<u>683000</u>
					<u>3169000</u>

ගැටළු

01) සීමිත ඵරංග පොදු සමාගමේ 2021/03/31 දිනට ශේෂ පිරික්සුමෙන් පහත තොරතුරු උපුටාගෙන ඇත.

	හර රු('000)	බැර රු('000)
භාවිත අයිතිය ඇති වත්කම්	2500	

අතිරේක තොරතුරු

පිරියතයක භාවිත අයිතිය වසර 05 කට ලබා ගැනීම සඳහා 2021/03/31 දින සමාගම කල්බදු ගිවිසුමකට එළඹෙන ලදී.

කල්බදු ගිවිසුමට අනුව 2021/03/31 දින රු. 2500000 ක් මූලික ගෙවීම ලෙස ගෙවන ලදී.කල්බදු කාලය තුළදී රු. 971000 බැගින් වූ වාර්ෂික කල්බදු වාරික 05 ක් ගෙවිය යුතු අතර පළමු වාරිකය 2022/03/31 දින ගෙවීමට නියමිතය.කල්බදු කාලය තුළ ගෙවිය යුතු මුළු පොලිය රු. 1355000 ක් වන අතර 2022/03/31 අවසන් වර්ෂය සඳහා පොලිය වන රු. 420000 ක්ද මෙහි ඇතුළත් වේ. මූලික ගෙවීම පමණක් භාවිත අයිතිය ඇති වත්කම ලෙස හඳුනාගෙන ඇත.මේ පිළිබඳ වෙනත් කිසිදු සටහනක් තබා නොමැත.

අවශ්‍ය වන්නේ,

කල්බදු සම්බන්ධ ගැළපීම .(සටහන ඇතුළුව) (අ.පො.ස (උ.පෙළ) 2021)

02) සීමිත වික්‍රම පොදු සමාගමේ 2020/03/31 දිනට ශේෂ පිරික්සුමෙන් පහත තොරතුරු උපුටාගෙන ඇත.

	හර රු('000)	බැර රු('000)
භාවිත අයිතිය ඇති වත්කම්	12600	

කල්බදු වගකීම 12600

අතිරේක තොරතුරු

ගොඩනැගිල්ලක භාවිත අයිතිය වසර 04 කට ලබා ගැනීම සඳහා 2020/03/01 දින සමාගම විසින් කල්බදු ගිවිසුමකට එළඹෙන ලදී.කෙසේ වුවද රු. 500000 ක් වියදම් දැරීමෙන් පසු 2020/03/31 දින සිට මෙම ගොඩනැගිල්ල භාවිතය සඳහා යොදාගත හැකි විය.මෙම අළුත්වැඩියා කිරීම තුළින් මුළු කල්බදු කාලය තුළම සමාගමට ප්‍රතිලාභ ලැබේ යැයි අපේක්ෂා කෙරේ.කෙසේ වුවද මෙම මුදල වෙනත් පරිපාලන වියදම් තුළ ගිණුම්ගත කර ඇත. අළුත්වැඩියා කාලය තුළ කල්බදු පොලියක් අය කරනු නොලැබේ.ගිවිසුමට අනුව 2021/03/31 දින සිට රු.4413000 ක වාර්ෂික කල්බදු වාරිකයක් ගෙවිය යුතු වේ.2021/-3/31 දිනෙන් අවසන් වර්ෂය සඳහා අදාළ කල්බදු පොලිය රු. 1890000කි. ගොඩනැගිලි වාර්ෂිකව 5% ක් ක්ෂය කෙරේ.

අවශ්‍ය වන්නේ,

කල්බදු සම්බන්ධ ගැළපීම .(සටහන ඇතුළුව) (අ.පො.ස (උ.පෙළ) 2020)

ගනුදෙනුකරුවන් සමග ගිවිසුම් මගින් ඇතිවන අයභාරය සම්බන්ධ ගැළපීම.

සීමිත වතු සමාගම 2021/03/01 දින භාණ්ඩ විකිණීමට හා ස්ථාපනය කිරීමට හා විකිණීමෙන් පසු නඩත්තු සේවා සැපයීමට ගනුදෙනුකරුවන් සමග ගිවිසුමක් ඇති කර ගන්නා ලදී. ගිවිසුමේ මුළු ප්‍රතිෂ්ඨාව රු. 5000000 ක් විය. භාණ්ඩ විකිණීමට හා ස්ථාපනය කිරීම සාපේක්ෂ තනි විකුණුම් මිලයන් මත කරන්නේ නම් වටිනාකම රු. 4500000ක් වන අතර නඩත්තු සේවා සැපයීම වෙනම කරන්නේ නම් රු. 1500000 වේ. 2021/03/31 දින එකඟ වූ භාණ්ඩ විකුණු ලැබූ අතර ගිවිසුමට අදාළ මුළු ප්‍රතිෂ්ඨාවම මුදලින් ලැබී විකුණුම් ගිණුමට බැර කර ඇත.

අවශ්‍ය වන්නේ, ගිවිසුම් මගින් ඇතිවන අයභාරය සම්බන්ධ ගැළපීම

විසඳුම

විකුණුම් ගිණුම තුළ ඇතුළත් ගිවිසුමට අදාළ නොයිපයු අයහාරය රු. 1250000 ක (නඩත්තු සේවා සැපයීමට අදාළ)විකුණුම් ගිණුමෙන් ඉවත් කර නොයිපයු අයහාර ගිණුමට බැර කර එම වටිනාකම මූල්‍ය තත්ව ප්‍රකාශනයේ ජංගම වගකීම් යටතේ දැක්විය යුතුය.

පෙරවැඩ

$$\begin{aligned} \text{වට්ටම් බෙදා හැරීම.} - \text{ගිවිසුමට අදාළ මුළු වට්ටම} &= \text{රු. } 6000000 - \text{රු. } 5000000 \\ &= 1000000 \end{aligned}$$

$$\begin{aligned} \text{භාණ්ඩ විකිණීමට හා ස්ථාපනය කිරීමට අදාළ වට්ටම්} &= 1000000 / 6000000 * 4500000 \\ &= 750000 \end{aligned}$$

$$\begin{aligned} \text{නඩත්තු සේවා සැපයීමට අදාළ වට්ටම්} &= 1000000 / 6000000 * 1500000 \\ &= 250000 \end{aligned}$$

අයහාරය හඳුනා ගැනීම

$$\text{භාණ්ඩ විකිණීමට හා ස්ථාපනය කිරීමට අදාළ අයහාරය} = 4500000 - 750000 = 3750000$$

$$\text{නඩත්තු සේවා සැපයීමට අදාළ අයහාරය} = 1500000 - 250000 = 1250000$$

ගැටළු

01) සීමිත ලකී සමාගම 2021/03/01 දින යන්ත්‍ර 02ක් විකිණීමට, ස්ථාපනය කිරීමට හා වසර 02 ක සේවා සැපයීම සඳහා සීමිත නාලක සමාගම සමග ගිවිසුමක් ඇති කර ගන්නා ලදී. ස්ථාපනය කිරීමේ විශේෂ දැනුම ඇත්තේ සීමිත ලකී සමාගමට වේ. ගිවිසුමේ මුළු ප්‍රතිෂ්ඨාව රු. 7500000 ක් විය. එයින් රු. 5000000 ක් යන්ත්‍ර 02 විකිණීමටද රු. 1000000 ක් යන්ත්‍ර 02 ස්ථාන ගත කිරීමටද ඉතිරිය යන්ත්‍ර 02 සඳහා වසර 02 ක සේවා සැපයීමටද වේ. 2021/03/31 වන විට යන්ත්‍ර 02 ම විකුණා ඇති අතර ස්ථානගත කර තිබුණේ එක් යන්ත්‍රයක් පමණි. ගිවිසුමට අදාළ මුළු ප්‍රතිෂ්ඨාවම මුදලින් ලැබී විකුණුම් ගිණුමට බැර කර ඇත.

අවශ්‍ය වන්නේ, ගිවිසුම් මගින් ඇතිවන අයහාරය සම්බන්ධ ගැළපීම

02) සමාගම විසින් භාණ්ඩ විකිණීමට හා විකිණීමෙන් පසු පළමු මාස 06 නඩත්තු සේවා සැපයීමට 2020.03.01 දින ගනුදෙනුකරුවකු සමග ගිවිසුමක් ඇති කර ගන්නා ලදී. ගිවිසුමේ මුළු ප්‍රතිෂ්ඨාව රු. 1500000 ක් වූ අතර ඉන් රු. 1000000ක් භාණ්ඩ විකුණුම් සඳහා වන අතර ඉතිරිය නඩත්තු සේවා සැපයීම සඳහා වේ. සමාගම විසින් ගිවිසුම මත එකඟ වූ සියලු භාණ්ඩ 2020.03.31 දින විකුණන ලද අතර ගිවිසුමට අදාළ මුළු ප්‍රතිෂ්ඨාවම මුදලින් ලැබී ඇත. මෙම මුළු වටිනාකම විකුණුම් තුළ ගිණුම් ගත කර කර ඇත.

අවශ්‍ය වන්නේ, ගිවිසුම් මගින් ඇතිවන අයහාරය සම්බන්ධ ගැළපීම. (අ.පො.ස (උ.පෙළ) 2020)

තොග සම්බන්ධ ගැළපීම

සීමිත ලෝචන පොදු සමාගමේ විකුණුනු ලබන භාණ්ඩ වර්ග වලට අදාළ 2021/03/31 දිනට පැවති තොග පිළිබඳ විස්තර පහත පරිදි වේ.

භාණ්ඩ වර්ගය	පිරිවැය රු.	ශුද්ධ උපලබ්ධි අගය රු.
P1	150000	185000
P2	275000	250000
P3	425000	485000

සමාගම මෙම තොගයෙන් P1 ප්‍රමාණය රු. 145000 කට 2021/04/05 දින විකුණා ඇත. අධ්‍යක්ෂවරුන් මූල්‍ය ප්‍රකාශ අනුමත කරනු ලබන්නේ 2021/06/15 වේ. සමාගම අයිතම් ක්‍රමය අනුව තොග අගය කරනු ලබයි.

විසඳුම

2021/03/31 දිනට ගණනය කරන ලද තොගයේ අගය

භාණ්ඩ වර්ගය	පිරිවැය රු.	ඉද්ධ උපලබ්ධි අගයෙන් අඩු අගය රු.
P1	150000	145000
P2	275000	250000
P3	425000	425000
	850000	820000

විකුණුම් පිරිවැය ගණනය කිරීමේදී තොගයේ පිරිවැය වන රු. 850000ක් විකිණීමට ඉදිරිපත් කළ භාණ්ඩ පිරිවැයෙන් අඩු කළ යුතුය.

මූල්‍ය තත්ව ප්‍රකාශනයේ ජංගම වත්කම් යටතේ තොගය ලෙස රු. 820000 ක් නිරූපණය කළ යුතුය.

තොග කපා හැරීම් රු. 30000ක් වෙනත් වියදම් යටතේ දැක්විය යුතුය.

ගැටළු

01) සීමිත විනුග පොදු සමාගමේ 2020/03/31 දිනට ශේෂ පිරික්සුමෙන් පහත තොරතුරු උපුටාගෙන ඇත.

	හර රු('000)	බැර රු('000)
විකුණුම් පිරිවැය	51300	
2020/03/31 තොගය	6488	

අතිරේක තොරතුරු

පෙර පිවිසි පෙර පිට (FIFO) ක්‍රමය භාවිතා කරමින් තොග වල පිරිවැය මිනුම් කිරීම සමාගමේ ප්‍රතිපත්තිය වේ. කෙසේ වුවද 2020/03/31 දිනට තොග පිරිවැය වැරදීමකින් හරිත සාමාන්‍ය ක්‍රමයට මිනුම් කර ගිණුම්ගත කර ඇත. 2020/03/31 දිනට පෙර පිවිසි පෙර පිට (FIFO) ක්‍රමය මත මිනුම් කරන ලද තොගයේ පිරිවැය රු. 6750000 කි.

අවශ්‍ය වන්නේ, තොග ගැලපීම සිදු කරන්න. (අ.පො.ස (උ.පෙළ) 2020)

02) සීමිත අනු පොදු සමාගමේ 2021/03/31 දිනට ශේෂ පිරික්සුමෙන් පහත තොරතුරු උපුටාගෙන ඇත.

	හර රු('000)	බැර රු('000)
විකුණුම් පිරිවැය	2800	
2021/03/31 තොගය (පිරිවැය)	1200	

අතිරේක තොරතුරු

2021/03/31 දිනට තිබූ තොගයෙන් රු. 700000 ක තොග 2021/04/10 දින රු. 600000 කට විකුණා ඇත. මේ සඳහා රු. 500000 ක වියදමක් දරණ ලදී. අධ්‍යක්ෂවරු මූල්‍ය ප්‍රකාශ අනුමත කරනු ලබන්නේ 2021/05/15 වේ.

අවශ්‍ය වන්නේ, තොග ගැලපීම සිදු කරන්න.

ප්‍රතිපාදන සම්බන්ධ ගැලපීම් කිරීම

සීමිත නිලධාරී පොදු සමාගමේ 2020/03/31 දිනට ශේෂ පිරික්සුමෙන් පහත තොරතුරු උපුටාගෙන ඇත.

	හර රු('000)	බැර රු('000)
විකුණුම් සඳහා වගකීම් සහතික වෙන් කිරීම් 2020/04/01		30
විකුණුම්		1800
ගෙවූ වගකීම් සහතික වියදම 2019/2020 සඳහා	25	

විකුණුම් සඳහා වසරක වගකීම් සහතික නිකුත් කරන අතර ඒ සඳහා වසරේ විකුණුම් වලින් 5% ක ප්‍රතිපාදනය කිරීම සමාගමේ ප්‍රතිපත්තිය වේ.

අවශ්‍ය වන්නේ, වගකීම් සහතික වෙන් කිරීමට අදාළ ගැලපීම් සිදු කරන්න.

විසඳුම

- 2020/2021 වසරට අදාළ වගකීම් සහතික වියදම = 90000 (1800000*5%)
- (-)පෙර වසරට අදාළ අධි බදු වෙන් කිරීම් = (5000)
- 2020/2021 වසරේ ආදායම් ප්‍රකාශයේ දක්වන වගකීම් සහතික වියදම = 85000
- මූල්‍ය තත්ව ප්‍රකාශයේ ජංගම වගකීම් යටතේ රු. 90000ක් නිරූපණය කළ යුතුය.

ගැටළු

01) සීමිත සනුග පොදු සමාගමේ 2019/03/31 දිනට ශේෂ පිරික්සුමෙන් පහත තොරතුරු උපුටාගෙන ඇත.

	හර රු('000)	බැර රු('000)
2018/04/01 දිනට වගකීම් සහතික වෙන් කිරීම්		580
බෙදා හැරීමේ පිරිවැය	5200	

සමාගම වසරක වගකීම් සහතික කාලයක් සහිතව භාණ්ඩ විකුණුම් ලබන අතර පසුගිය වසර තුළදී සිදුකරනු ලබන විකුණුම් වෙනුවෙන් රු. 470000ක වගකීම් සහතික වියදම් ප්‍රවර්තන වසර තුළදී ගෙවා ඇත. මෙය ප්‍රවර්තන වසරේ බෙදා හැරීමේ පිරිවැය තුළ ඇතුළත් කර ඇත. 2019/03/31 දිනට වගකීම් සහතික සඳහා ප්‍රතිපාදන රු. 650000ක් විය.

අවශ්‍ය වන්නේ, වගකීම් සහතික වෙන් කිරීමට අදාළ ගැලපීම් සිදු කරන්න.

02) සමාගමට එරෙහිව ගනුදෙනුකරුවෙකු පවරා තිබූ නඩුවක තීන්දුව 2019/05/10 දින ප්‍රකාශයට පත් කරන ලදී. ඒ අනුව එදිනම ගනුදෙනුකරුට රු. 600000ක වන්දියක් ගෙවන ලදී. මෙම නඩුව 2019/01/01 දින පවරා තිබුණි. කෙසේ වුවද සමාගම මෙම වන්දි සම්බන්ධයෙන් කිසිදු ප්‍රතිපාදනයක් 2019/03/31 දිනට හඳුනාගෙන නොතිබුණි. 2019/05/30 දින අධ්‍යක්ෂවරු මූල්‍ය ප්‍රකාශ සඳහා අනුමැතිය ලබා දී ඇත.

අවශ්‍ය වන්නේ, වන්දි ගැලපීමට අදාළ ගැලපීම් සිදු කරන්න

ලාභයෙන් සිදුකරන මාරු කිරීම් ගැලපුම් කිරීම

01) සීමිත කුසුම් පොදු සමාගමේ 2021/03/31 දිනට ශේෂ පිරික්සුමෙන් පහත තොරතුරු උපුටාගෙන ඇත.

	හර රු('000)	බැර රු('000)
2020/04/01 දිනට ප්‍රකාශිත සාමාන්‍ය කොටස් ප්‍රාග්ධනය		6000
2020/04/01 දිනට රඳවාගත් ඉපයුම්		3150
2020/04/01 දිනට පොදු සංචිත		800
ගෙවූ ලාභාංශ	750	

2021/03/31 දිනෙන් අවසන් වර්ෂය සඳහා පිළියෙල කල ලාභාලාභ හා වෙනත් විස්තීර්ණ ආදායම් ප්‍රකාශනයෙන් උපුටාගත් තොරතුරු

කාලච්ඡේදයේ ලාභය රු. 1650000

වෙනත් විස්තීර්ණ ආදායම්

ඉඩම් ප්‍රත්‍යාගණන අතිරික්තය රු. 400000

අනෙකුත් තොරතුරු

2021/03/31 සමාගමේ රඳවාගත් ඉපයුම් වලින් රු. 300000ක් පොදු සංචිතයට මාරු කිරීමටද පොදු සංචිතය භාවිතා කර රු. 750000ක් ප්‍රාග්ධනික කිරීමටද සාමාන්‍ය කොටස් සඳහා රු. 500000 ක් අවසාන් ලාභාංශයක් ගෙවීමටද අධ්‍යක්ෂවරු තීරණය කර ඇත.

අවශ්‍ය වන්නේ, ඉහත තීරණ වලට අදාල ගැලපීම් සිදු කරන්න.

විසඳුම (රු'000)

විස්තරය	ප්‍ර/ක/සා/කො/ප්‍රාග්ධනය	ප්‍රත්‍යාගණන සං:	පොදු සංචිතය	රඳවාගත් ඉපයුම්	එකතුව
2020/04/01/ශේෂය	6000	-	850	3150	10000
ගෙවූ ලාභාංශ	-	-	-	(750)	(750)
මුළු වි/ ආදායම	-	400	-	1650	2050
මාරු කිරීම්	-	-	300	(300)	-
සංචිත ප්‍රාග්ධනික කි	750	-	(750)	-	-
2021/03/31 ශේෂය	6750	400	400	3750	11300

සටහන

සාමාන්‍ය කොටස් සඳහා රු. 500000ක අවසාන ලාභාංශයක් යෝජනා කර ඇත.

ගැටළු

01) සීමිත සනුග පොදු සමාගමේ 2019/03/31 දිනට ශේෂ පිරික්සුමෙන් පහත තොරතුරු උපුටාගෙන ඇත.

	හර රු('000)	බැර රු('000)
ප්‍රකාශිත සාමාන්‍ය කොටස් ප්‍රාග්ධනය		45500
2018/04/01 දිනට රඳවාගත් ඉපයුම්		6395

අනෙකුත් තොරතුරු

රු. 1500000 ක අතුරු ලාභාංශ ගෙවීම් බෙදා හැරීමේ පිරිවැය තුළ ඇතුළත් කර ඇත. සාමාන්‍ය කොටස් සඳහා රු. 1000000 ක් අවසාන් ලාභාංශයක් ගෙවීමටද අධ්‍යක්ෂවරු තීරණය කර ඇත.

අවශ්‍ය වන්නේ, ඉහත තීරණ වලට අදාළ ගැලපීම සිදු කරන්න.